

Il-Hadd 30.09.2018

1. It-Tnejn 1/10:
 - Fis-6:30pm - Quddiesa tal-Bidu tas-Sena Kateketika (tad-Duttrina), li għaliha huma mitluba jiġu kemm il-ġenituri kif ukoll it-tfal. Matul din il-quddiesa nitolbu wkoll għall-katekisti li ser jgħallmu. Infakkar lill-ġenituri biex magħhom iġibu l-formola mimlija biex ikunu jistgħu jirreġistraw lil uliedhom. Kemm bħala Parroċċa u kemm bħala Ċentri ta' Tagħlim, ma nistgħux naċċettaw u nidhlu responsabbli għal tfal mhux irregistrati.
2. Il-Ġimgħa 5/10: - **L-Ewwel Ġimgħa tax-xahar**:
 - Filgħodu jsir it-Tqarbin tal-Morda fi djarhom.
 - Fid-9:30am - Quddiesa fl-okkażjoni tal-Jum Dinji tal-Anzjani, fis-Santwarju Bażilika tal-Assunta, il-Mosta, bit-tema '*Ix-Xjuhija - Żmien ta' Grazzja*' magħżula mill-Papa Franġisku.
 - Fis-5:45pm ikun hawn konfessur għall-Qrar.
 - Wara l-Quddiesa tas-6:30pm ikollna nofs siegħa Adorazzjoni.
3. Is-Sibt 6/10:
 - Mill-5:00pm sal-5:30pm jiltaqa' l-grupp tal-Abbatini.
4. Il-Hadd 7/10, niċċelebraw il-Festa tal-Madonna tar-Rużarju:
 - **Il-Quddiesa ta' filgħaxija tibda tkun fil-5:30pm, u mhux fis-6:00pm.**
 - Fil-5:30pm - Quddiesa bil-priedka minn Dun Ronnie Zammit, Viċi Rettur tas-Seminarju tal-Arcisqof; u
 - Fis-6:30pm - Purċissjoni, li fiha jingħad ir-Rużarju, u li tintemm b'Ċelebrazzjoni Ewkaristika.
Il-purċissjoni tgħaddi minn: Misraħ il-Knisja, Triq San Pawl, Triq u Misraħ San Ġużepp, Triq Santa Marija, Triq Dun Ġużepp Caruana, Triq l-Iskola, Triq iż-Żurrieq, Misraħ il-Knisja.
Infakkru biex ma thallux karozzi ipparkjati f'dawn it-toroq imsemmija. F'każ ta' xita l-funzjoni issir fil-knisja stess.
- N.B. Infakkru li matul dan ix-xahar ta' Ottubru jingħad ir-Rużarju fil-knisja:
Filgħodu -- qabel il-quddiesa tas-7:30am;
Filgħaxija -- fis-6:00pm.
5. Avvizi oħra:-
 - Matul il-jiem li ġejjin ser jitqassam il-'*Flimkien*' tax-xahar ta' Ottubru, flimkien mal-envelops għad-donazzjonijiet tagħkom b'risq il-Missjoni. Filwaqt li nitlob lil dawk li jqassmu biex jiġbru kollox mis-Sagristija mill-aktar fis, nafda f'idejn il-ġenerożità tagħkom.
6. Avvizi mill-Kunsill Lokali:-
 - It-Tnejn 1/10 - Ser isir filming ta' *Malta u Lil Hinn Minnha* li ser jiddedika 2 programmi għal Hal Safi. Fit-3:00pm ser jibda l-filming fil-pjazza tar-raħal quddiem il-Kappella ta' Santa Marija u fil-5.30pm ikompli fil-Ġnien *Sir Alexander Ball*. Hija x-xewqa tal-producers li preżenti waqt il-filming ikun hemm residenti mill-lokal tagħna. Min huwa interessat javviċina xi membru tal-Kunsill Lokali.